



На сённяшні дзень у Рэспубліцы Беларусь сетка паштовай сувязі налічвае болей 4 тыс. аб'ектаў паштовай сувязі



У Рэспубліцы Беларусь ліцэнзію на аказанне паслуг паштовай сувязі агульнага карыстання па перасылцы паштовых адпраўленняў, прыёме падпіскі на друкаваныя сродкі масавай інфармацыі і іх дастаўцы маюць **28** аператараў паштовай сувязі, з іх 21 – на паслугі па перасылцы паштовых адпраўленняў, 7 – на прыём падпіскі на друкаваныя сродкі масавай інфармацыі і іх дастаўкі.

Сярод новаўвядзенняў і дасягненняў у сферы паслуг паштовай сувязі, рэалізаваных за апошні час на базе ІТ-тэхналогій, якія спрыяюць павышэнню якасці забеспячэння жыццядзейнасці насельніцтва стала развіццё нацыянальнай паштовай электроннай сістэмы, пашырэнне сеткі паштаматаў, укараненне сервісу «Мабільны паштальён» і электроннай авансавай сістэмы для юрыдычных асоб.

Нацыянальная паштовая электронная сістэма – гэта зручны і хуткі спосаб перасылкі простых і заказных лістоў у электроннай і гібрыднай форме з пацвярджэннем факта ўручэння. Колькасць зарэгістраваных карыстальнікаў у сістэме складае больш за **4 540** карыстальнікаў.

Электронная авансавая сістэма разліку для юрыдычных асоб – гэта аблічбаваны аналаг папяровай авансавай кніжкі, які дазваляе ажыццяўляць on-line залічэнне і спісанне грашовых сродкаў за паслугі паштовай сувязі, а таксама аплачваць шырокі спектр паслуг паштовай сувязі. Колькасць заключаных дагавораў на аказанне паслуг з выкарыстаннем электроннай авансавай сістэмы складае больш за **15 800** штук.

Сервіс «**Мабільны паштальён**» дазволіў аўтаматызаваць работу паштальёнаў/паштовых кур'ераў і забяспечыць населеныя пункты, у тым ліку ў сельскай мясцовасці, сучаснымі паслугамі на аснове інфармацыйна-камунікацыйных тэхналогій. У цяперашні час у Рэспубліцы Беларусь функцыянуе больш за **6 110 адзінак**.

Для развіцця дадатковага кругласутачнага канала атрымання паштовых паслуг, павышэння ўзроўню абслугоўвання кліентаў і скарачэння часу чакання пры атрыманні паштовых адпраўленняў, якія рэгіструюцца, працягваецца пашырэнне сеткі і функцыянальных магчымасцей **паштаматаў**. Сетка паштаматаў Рэспублікі Беларусь у цяперашні час складае больш за **150 адзінак**.

Аўтаматызаваная сістэма кіравання патокамі кліентаў дазваляе размяркаваць патокі карыстальнікаў паслуг паштовай сувязі і паскорыць працэс іх абслугоўвання ў аб'ектах паштовай сувязі. У цяперашні час прызначаная сістэма функцыянуе ў больш як **380 аб'ектах паштовай сувязі**.

У Рэспубліцы Беларусь у поўным аб'ёме выконваюцца дзяржаўныя сацыяльныя стандарты па частаце дастаўкі пошты і забеспячэнню доступу насельніцтва ў сельскай мясцовасці да паслуг

паштовай сувязі, якія аказваюцца нацыянальным аператарам паштовай сувязі з дапамогай сервісу «Мабільны паштальён».

Працягваецца развіццё **паштовай інтэрнэт-крамы Shop.belpost.by**, галоўнай задачай якога з'яўляецца дыстанцыйны гандаль таварамі і паштовай прадукцыяй з дастаўкай насельніцтву ў любую кропку Беларусі, а таксама ў больш як 40 краін замежжа. На афіцыйным сайце нацыянальнага аператара паштовай сувязі прадстаўлена прадукцыя больш як 300 вытворцаў/пастаўшчыкоў і размешчана больш за **16 000 найменняў тавараў**.

У перыяд с 1 па 5 кастрычніка 2023 г. ў г. Эр-рыяд, Саудаўская Аравія, прайшоў **IV Надзвычайны Кангрэс Сусветнага паштовага саюза** (СПС).

Надзвычайны кангрэс прыняў рашэнне па некалькіх ключавых прапановах, накіраваных на забеспячэнне трывалай будучыні міжнародных паштовых паслуг. Дэлегацыю Рэспублікі Беларусь на Кангрэсе ўзначальвала намеснік Міністра сувязі і інфарматызацыі Рэспублікі Беларусь Гардзеенка Наталля Міхайлаўна.

У перыяд з 22 па 30 верасня 2023 г. у г. Брэсце прайшла **філатэлістычная выстаўка для дзяцей і моладзі «Юніфіл-2023»**.

На выстаўцы было прадстаўлена 55 калекцый з краін-удзельніц: Азербайджана, Арменіі, Беларусі, Ізраіля, Кыргызстана, Расіі, Сербіі.

Маладзёжная філатэлістычная выстаўка – месца, дзе юныя таленавітыя людзі могуць атрымаць новыя веды, падачыняцца з экспертамі ў сваёй галіне, пазнаёміцца з равеснікамі, абмяняцца вопытам і ідэямі.

Source URL:

<https://www.mpt.gov.by/na-syonnyashni-dzen-u-respublitsy-belarus-setka-pashtovay-suvyazi-nalichvae-boley-4-tys-abektau>